

ஜனவரி - 27

## TNPSC துளிகள்

- ❖ பாகிஸ்தான் நாடானது ஷாஹீன்-3 எனும் ஏவுகணையை வெற்றிகரமாக சோதனை செய்துள்ளது.
  - இது அணுசக்தி திறன் கொண்ட, 2,750 கி.மீ. வரம்புள்ள, தரையிலிருந்து தரையில் உள்ள இலக்கைத் தாக்கும் ஒரு ஏவுகணை ஆகும்.

## தமிழ்நாடு செய்திகள்

### சாதிவாரியான கணக்கெடுப்பு - குலசேகரன் ஆணையம்

- ❖ முன்னாள் உயர் நீதிமன்ற நீதிபதி குலசேகரனின் தலைமையில் முதல்வர் எடப்பாடி கே பழனிசாமி அவர்கள் ஓர் ஆணையத்தை அமைத்துள்ளார்.
- ❖ இது தமிழகத்தில் சாதிவாரியான தரவுகளைச் சேகரிப்பதைத் துவங்கும்.
- ❖ சாதியை அடிப்படையாகக் கொண்டு மக்கள் தொகையை அறிய தமிழகம் முழுவதும் ஒரு கணக்கெடுப்பு மேற்கொள்ளப்படும் என்று மாநில அரசு சமீபத்தில் அறிவித்து இருந்தது.
- ❖ அரசு வேலைவாய்ப்பில் ஒரு குறிப்பிட்ட வர்க்கத்தின் மீதான பிரதிநிதித்துவத்தின் போதாமையை எடுத்துக் காட்டி அளவிடக் கூடிய வகையிலான தரவுகளைச் சேகரிக்க வேண்டி அனைத்து மாநிலங்களுக்கும் உத்தரவிடப்பட்ட உச்சநீதிமன்ற உத்தரவுகளின் பின்னணியில் இந்த முடிவு எடுக்கப் பட்டுள்ளது.
- ❖ சமீபத்தில் பட்டாளி மக்கள் கட்சியின் தொண்டர்கள் அரசாங்க வேலை மற்றும் அரசுக் கல்வியில் வன்னியர்களுக்கு 20% இடஒதுக்கீடு கோரி சென்னை முழுவதும் போராட்டங்களில் ஈடுபட்டனர்.
- ❖ மேலும் உச்சநீதிமன்றத்தில் நிலுவையில் உள்ள தமிழகத்தின் 69 சதவீத இடஒதுக்கீடு தொடர்பான வழக்கை நடத்துவதற்கு வேண்டி சாதி வாரியான தரவுகளும் இதற்கு தேவைப் படுகின்றன.
- ❖ 1950களுக்குப் பிறகு தமிழகத்தில் இது சார்ந்து அமைக்கப் பட்டுள்ள முதல் குழு இதுவே ஆகும்.



### தமிழ்நாட்டின் பின்னணி

- ❖ 1969 ஆம் ஆண்டில் ஏ.என்.சட்டநாதன் தலைமையிலான முதல் பிற்படுத்தப்பட்டோர்



ஆணையமானது தமிழ்நாட்டில் இருந்த பல்வேறு சாதிகள் குறித்த மக்கள் தொகையைத் தீர்மானிக்க வேண்டி சுதந்திரத்திற்கு முந்தைய மக்கள் தொகை கணக்கெடுப்புத் தரவுகளைப் பயன்படுத்தியது.

- ❖ 1983 ஆம் ஆண்டில், ஜே.ஏ.அம்பாசங்கர் தலைமையிலான இரண்டாவது பிற்படுத்தப் பட்டோர் வகுப்பு ஆணையமானது வீட்டுக்கு வீடு கணக்கீடு என்ற முறையின் மூலம் சாதி வாரியான சமூகப்-பொருளாதார மற்றும் கல்வி மீதான கணக்கெடுப்பை நடத்தியது.
- ❖ இது 1985 ஆம் ஆண்டில் ஓர் அறிக்கையைச் சமர்ப்பித்தது.
- ❖ தற்போதுள்ள 69% ஒதுக்கீட்டைப் பாதுகாக்க மாநில அரசானது தமிழ்நாடு பிற்படுத்தப் பட்ட வகுப்புகள், பட்டியல் சாதியினர் மற்றும் பட்டியல் பழங்குடியினர் சட்டம் என்ற ஒரு சட்டத்தை இயற்றியுள்ளது.
- ❖ இது 1994 ஆம் ஆண்டில் 76வது திருத்தத்தின் மூலம் அரசியலமைப்பின் ஒன்பதாவது அட்டவணையில் சேர்க்கப்பட்டுள்ளது.

#### இந்தியாவில் சாதிவாரியான மக்கள் தொகை கணக்கெடுப்பு

- ❖ 2021 ஆம் ஆண்டின் போதான மக்கள் தொகை கணக்கெடுப்பின் போது இதர பிற்படுத்தப்பட்டோர் பற்றிய தரவுகளைச் சேகரிக்க மத்திய அரசானது முடிவு செய்து உள்ளது.
- ❖ 2011 ஆம் ஆண்டில் சமூகப்-பொருளாதார கணக்கெடுப்பு நடத்தப்பட்ட போதிலும், 1931 ஆம் ஆண்டிற்குப் பிறகு இது போன்ற தரவுகளைச் சேகரிக்கும் முதல் பொது மக்கள் தொகை கணக்கெடுப்பு இதுவாகும்.
- ❖ இது 1931 ஆம் ஆண்டு இந்திய மக்கள் தொகை கணக்கெடுப்புக்குப் பிறகு முதல் சாதி அடிப்படையிலான மக்கள் தொகை கணக்கெடுப்பாகும்.
- ❖ 1992, 1997 மற்றும் 2002 ஆகிய ஆண்டுகளில் மேற்கொள்ளப்பட்ட மூன்று மக்கள் தொகை கணக்கெடுப்புகளுக்குப் பின்னர், இந்தியாவில் வறுமைக் கோட்டுக்குக் கீழே வாழ்கின்ற பல்வேறு நலத் திட்டங்களைப் பெறும் குடும்பங்களை அடையாளம் காண வேண்டி இந்திய அரசு நடத்திய நான்காவது கணக்கெடுப்பாகும்.
- ❖ சமூகப் பொருளாதார மற்றும் சாதிவாரியான மக்கள் தொகை கணக்கெடுப்பு என்பது மக்கள் தொகை கணக்கெடுப்பைப் போன்று அல்லாமல் தனியாக நடத்தப்பட்டது.
- ❖ மக்கள்தொகை கணக்கெடுப்பு முறையானது 1948 ஆம் ஆண்டின் மக்கள் தொகை கணக்கெடுப்புச் சட்டத்தால் நிர்ணயிக்கப்பட்டுள்ளது.
- ❖ இதை கிராமப்புறங்களில் மத்திய ஊரக வளர்ச்சி அமைச்சகமும் நகர்ப்புறங்களில் மத்திய வீட்டு வசதி மற்றும் நகர்ப்புற வறுமை ஒழிப்பு அமைச்சகமும் மேற்கொண்டன.
- ❖ 1931 ஆம் ஆண்டிற்குப் பிறகு முதல்முறையாக, இதர பிற்படுத்தப்பட்டோர் மக்கள் தொகை பற்றிய தரவுகளும் 2011 ஆம் ஆண்டில் சேகரிக்கப்பட்டன.
- ❖ முதல் சாதிவாரியான கணக்கெடுப்பானது இந்தியாவில் 1881 ஆம் ஆண்டில் நடத்தப் பட்டது.
- ❖ 1941 ஆம் ஆண்டில், இரண்டாம் உலகப் போரின் காரணமாக மக்கள் தொகை கணக்கெடுப்பு முயற்சியானது நிறுத்தப் பட்டது.
- ❖ பட்டியலிடப்பட்ட சாதிகள் மற்றும் பழங்குடியினர் நிரலானது 1961 ஆம் ஆண்டு முதல் மக்கள் தொகை கணக்கெடுப்புச் சீட்டுகளில் சேர்க்கப்பட்டது.
- ❖ முதலாவது பிற்படுத்தப்பட்டோர் வகுப்பு ஆணையம் 1953 ஆம் ஆண்டில் அரசியலமைப்பின் 340வது பிரிவின் கீழ் காக்கா காலேக்கர் என்பவரின் தலைமையில் அமைக்கப் பட்டது.
- ❖ 1979 ஆம் ஆண்டில், இரண்டாவது பிற்படுத்தப்பட்டோர் வகுப்பு ஆணையமானது



மண்டல் அவர்களின் தலைமையில் கீழ் அமைக்கப்பட்டது.

- ❖ மண்டல் ஆணையத்தின் அறிக்கையின்படி, பட்டியலிடப்பட்ட சாதிகள் மற்றும் பழங்குடியினர் எண்ணிக்கையானது மொத்த மக்கள் தொகையில் 22.56 சதவீதம் ஆகும்.
- ❖ மண்டல் ஆணையமானது இதர பிற்படுத்தப்பட்ட வகுப்பினரை 52 சதவீதமாக கணக்கிட்டு இருந்தது.
- ❖ இது 1931 ஆம் ஆண்டின் மக்கள் தொகை கணக்கெடுப்பின் அடிப்படையில் செய்யப் பட்டது.
- ❖ இதனால் அரசு வேலைகள் மற்றும் அரசுப் பல்கலைக்கழகங்களில் 49.5 சதவீத இட ஒதுக்கீடு வழங்க நேர்ந்தது.
- ❖ இது முதன்முறையாக இதர பிற்படுத்தப்பட்டோர் பிரிவினருக்கு வழங்கப் பட்ட 27 சதவீத இடஒதுக்கீட்டிற்கான அறிவிப்பை உள்ளடக்கியது ஆகும்.
- ❖ வி.பி.சிங் தலைமையிலான அரசாங்கத்தால் 1990 ஆம் ஆண்டில் இது செயல்படுத்தப் பட்டது.

## பொருளாதாரச் செய்திகள்

### தேசிய முகமில்லா அபராதத் திட்டம்

- ❖ அபராத வழக்குகள் ஆனது தேசிய முகமில்லாத் தண்டனை மையத்திற்கு ஒதுக்கப் படுவதாகவும், முகமில்லா அபராதத் திட்டத்தின் கீழ் அவை 2021 ஆம் ஆண்டின் தேசிய முகமில்லா மதிப்பீட்டு மையத்தால் விசாரிக்கப்பட வேண்டும் என்றும் மத்திய நேர்முக வரிகள் வாரியம் அறிவித்துள்ளது.
- ❖ அனைத்து அபராத வழக்குகளும் வருமான வரிச் சட்டம், 1961 என்ற சட்டத்தின் கீழ் விசாரிக்கத் தொடங்கப்பட்டன.
- ❖ வரி செலுத்தத் தவறுவோருக்கு அபராதம் விதிப்பதற்காக வேண்டி ஒருசார்பற்ற மற்றும் வெளிப்படையான இணையவழி முகமில்லா முறையை இது கொண்டிருக்கும்.

## அறிவியல் மற்றும் தொழில்நுட்பச் செய்திகள்


### லாங்ஆப்ஸ் திட்டம்

- ❖ இது இங்கிலாந்துக்கும் ஜப்பானுக்கும் இடையிலான ஒரு கூட்டுமுயற்சியாகும்.
- ❖ இந்த நடவடிக்கையின் கீழ், ஜப்பான் மற்றும் இங்கிலாந்து ஆகிய நாடுகளைச் சேர்ந்த விஞ்ஞானிகள் புகுஷிமா போன்ற பழைய அணுசக்தி நிலையங்களை அகற்ற புதிய மற்றும் பாதுகாப்பான தொழில்நுட்பங்களை உருவாக்குவார்கள்.
- ❖ இது சுனாமி மற்றும் பூகம்பங்களால் கடுமையாக சேதமடைந்துள்ளது.
- ❖ இந்தத் திட்டம் நீண்ட ரோபோ கரங்களைப் பயன்படுத்துவதால் "லாங்ஆப்ஸ் திட்டம்" என்று அழைக்கப் படுகிறது.

## மாநிலச் செய்திகள்

### மாநில நிறுவன தினம்

- ❖ 2021 ஆம் ஆண்டு ஜனவரி 21 அன்று, மேகாலயா, மணிப்பூர் மற்றும் திரிபுரா ஆகியவை தங்கள் மாநில நிறுவன தினத்தைக் கொண்டாடின.
- ❖ மூன்று மாநிலங்களும் 1972 ஆம் ஆண்டு ஜனவரி 21 அன்று தங்கள் மாநில அந்தஸ்தைப் பெற்றன.
- ❖ வடகிழக்குப் பகுதிகள் (மறுசீரமைப்பு) சட்டம், 1971 என்ற சட்டமானது இந்தியாவின் வடகிழக்குப் பிராந்தியத்தின் எல்லைகளை மாற்றியமைத்தது.
- ❖ முந்தைய சுதேச மாநிலங்களான திரிபுரா மற்றும் மணிப்பூர் 1949 ஆம் ஆண்டு அக்டோபர் மாதத்தில் இந்தியாவுடன் இணைக்கப்பட்டன.
- ❖ 1970 ஆம் ஆண்டு ஏப்ரல் 2 அன்று அசாம் மாநிலத்திற்குள்ளிருந்து ஒரு தன்னாட்சி மாநிலமாக மேகாலயா உருவாக்கப்பட்டது.



## விளையாட்டுச் செய்திகள்

### கிறிஸ்டியானோ ரொனால்டோ

- ❖ கால்பந்து வரலாற்றில் தற்போது இவர் ஒரு கிளப் சார்பாகவும் ஒரு நாட்டின் சார்பாகவும் அதிக கோல் அடித்தவர் எனும் சாதனையைப் படைத்துள்ளார்.
- ❖ இவர் ஒரு போர்த்துகீசியக் கால்பந்து வீரராவார்.
- ❖ இவர் ஐந்து முறை பேலன் டி'ஓர் என்ற விருதை வென்றவர் ஆவார்.
- ❖ சூப்பர் இத்தாலியக் கோப்பையில் ஜுவென்டஸ் கிளப் சார்பாக தனது 760வது கோலை இவர் அடித்தார்.
- ❖ முன்னதாக பிரேசிலின் பீலே 757 கோல்களை அடித்திருந்தார்.
- ❖ ஆஸ்திரிய-செக் நாட்டின் ஜாம்பவான் ஜோசப் பிகான் 759 கோல்களை அடித்து உள்ளார்.



## முக்கிய தினங்கள்

### 43 வது கொக்போரோக் நாள் - ஜனவரி 19

- ❖ கொக்போரோக் என்ற மொழியின் வளர்ச்சியைக் கொண்டாட வேண்டி திரிபுராவில் இது கொண்டாடப் படுகிறது.
- ❖ கொக்போரோக் மொழியானது திரிபுராவின் அதிகாரப்பூர்வ மொழியாகும்.
- ❖ இதே நாளில் கொக்போரோக் மொழியானது 1979 ஆம் ஆண்டில் அம்மாநிலத்தின் அதிகாரப்பூர்வ மொழியாக அங்கீகரிக்கப்பட்டது.
- ❖ முன்னாள் முதலமைச்சர் நிருபன் சக்ரவர்த்தி தலைமையிலான அம்மாநிலத்தின் முதல் இடது முன்னணி அரசாங்கம் இதை மேற்கொண்டது.

